

उत्तरांचल शासन

वित्त अनुभाग-5

सं० - 181 / वि० अनु०-5/ स्टाम्प/ 2003

देहरादून: दिनांक: 18 जुलाई, 2003

अधिसूचना

आदेश

उत्तरांचल में अपनी प्रवृत्ति के सम्बन्ध में समय-समय पर यथा संशोधित भारतीय स्टाम्प अधिनियम, 1899 (अधिनियम संख्या-2 सन् 1899) की धारा-9 की उपधारा (1) के खण्ड (क) के अधीन शक्ति का प्रयोग करके राज्यपाल दिनांक 23 अक्टूबर, 2002 से उत्तर प्रदेश अधिनियम संख्या 30 सन् 1974 (यथा उत्तरांचल में लागू) द्वारा यथा संशोधित और पुनः अधिनियमित उत्तर प्रदेश नगर योजना और विकास अधिनियम, 1973 (राष्ट्रपति अधिनियम संख्या 11 सन् 1973) (यथा उत्तरांचल में लागू) के अधीन गठित किसी विकास प्राधिकरण, उत्तर प्रदेश औद्योगिक क्षेत्र विकास अधिनियम, 1976 (उत्तर प्रदेश अधिनियम संख्या-6 सन् 1976) (यथा उत्तरांचल में लागू) के अधीन गठित किसी औद्योगिक विकास प्राधिकरण, उत्तर प्रदेश आवास एवं विकास परिषद अधिनियम, 1965 (उत्तर प्रदेश अधिनियम संख्या-1 सन् 1966) (यथा उत्तरांचल में लागू) के अधीन स्थापित उत्तर प्रदेश आवास एवं विकास परिषद और कम्पनी अधिनियम, 1956 (अधिनियम संख्या-1 सन् 1956) (यथा उत्तरांचल में लागू) के अधीन रजिस्ट्रीकृत उत्तर प्रदेश राज्य औद्योगिक विकास निगम द्वारा किसी व्यक्ति के पक्ष में किसी स्थावर सम्पत्ति के अन्तरण के लिये निष्पादित हस्तान्तरण पत्र की लिखत पर उक्त अधिनियम की अनुसूची एक-ख के अनुच्छेद 23 के खण्ड (क) के अधीन प्रभार्य शुल्क हस्तान्तरण पत्र की ऐसी लिखत में दिये गये प्रतिफल की धनराशि से अधिक की धनराशि पर प्रभार्य शुल्क की सीमा तक छूट प्रदान करते हैं:-

परन्तु इस अधिसूचना द्वारा दी गयी छूट उन्हीं विलेखों पर प्रभावी होगी जो उक्त निकायों द्वारा उन आवश्यकताओं के पक्ष में निष्पादित किये गये हों, जिन्होंने आवंटित स्थावर सम्पत्ति के सापेक्ष समस्त देयों का भुगतान दिनांक 31 मार्च, 2004 को या उसके पूर्व कर दिया हो।

आज्ञा से,

(बन्धु कुमार पाण्डे)
प्रमुख सचिव।

संख्या- (1)/ वि० अनु०-5/ स्टाम्प/ 2003 दिनांक उक्त

प्रतिलिपि:- निम्नलिखित को सूचना एवं आवश्यक कार्यवाही हेतु प्रेषित।

1- प्रमुख सचिव/ सचिव, राजस्व/ न्याय एवं विधायी/ उद्योग/ आवास एवं नगर विकास उत्तरांचल शासन।

2- समस्त मण्डलायुक्त एवं जिलाधिकारी, उत्तरांचल।

3- महानिरीक्षक, निबन्धन, उत्तरांचल, देहरादून।

4- महालेखाकार, उत्तरांचल, सत्यनिष्ठाभवन, थार्न हिल रोड, इलाहाबाद।

5- उपनिदेशक, राजकीय प्रेस रुडकी को इस अनुरोध सहित कि वे अधिसूचना की 500 प्रतियाँ उसी दिनांक के असाधारण गजट के भाग 4 खण्ड (ख) में प्रकाशित कराते हुये वित्त अनुभाग-5 में अविलम्ब उपलब्ध करा दें।

6- समस्त उप/ सहायक आयुक्त, स्टाम्प, उत्तरांचल।

7- गार्ड फाईल।

आज्ञा से,
(एल० एम० पन्त)
अपर सचिव